

एक नजर में



मंदिर में टीनशेड निर्माण शिलालेख का हुआ विमोचन

सीहोर. अवधपुरी स्थित महाराष्ट्रीय समाज द्वारा निर्मित भगवान दत्त गुरु गणपति मंदिर में श्रीमती नमिता अखिलेश राय और समाजसेवी श्रीमती अरुणा सुदेश राय ने भगवान दत्त गुरु और गौमाता की विधिवत पूजा अर्चना की और फूल फूल प्रसाद अर्पित किया. श्रीमती राय ने महाराष्ट्रीय समाज के वरिष्ठजनों की उपस्थिति में वरिष्ठ समाजसेवी दानदाता अखिलेश राय के नाम निर्मित टीनशेड निर्माण के शिलालेख का विमोचन किया. महाराष्ट्रीय समाज के अनुरोध पर विधायक सुदेश राय ने अपनी निधि से टीनशेड निर्माण के लिए मंदिर हित में राशि उपलब्ध कराई है. समाज द्वारा राय परिवार का सहयोग देने पर आभार व्यक्त किया गया. कार्यक्रम में महाराष्ट्रीय समाज के सुनील भालेराव सहित अन्य वरिष्ठजन और महिलाएं सम्मिलित रही.



डॉ. अंबेडकर की पुण्यतिथि पर महापरिनिर्वाण दिवस मनाया

सीहोर. नया परिषद द्वारा अंबेडकर पार्क में संविधान निर्माता डॉ. भीमराव अंबेडकर की पुण्यतिथि पर महापरिनिर्वाण दिवस का आयोजन किया गया. भाजपा अध्यक्ष नरेश मेवाड़ा ने डॉ. अंबेडकर को श्रद्धांजली देते हुए कहा उनका संघर्ष व चिंतन देश के लोकतांत्रिक मूल्यों की नींव है. कार्यक्रम में नपाध्यक्ष प्रिंस राठौर, भाजपा महामंत्री रवि नंगले, राजकुमार गुसा, लोकेंद्र वर्मा शामिल थे. नपाध्यक्ष प्रिंस राठौर ने कहा बाबा साहेब ने शोषित, वंचित और पिछड़े वर्गों को समानजनक जीने का अधिकार दिलाया.



महिला पॉलीटेक्निक कॉलेज में मनी डॉ. अंबेडकर पुण्यतिथि

सीहोर. स्थानीय शासकीय महिला पॉलीटेक्निक कॉलेज में प्रबंधन एवं भोलाराम तारन बांगरे प्रतिमा स्थापना समिति के सदस्यों द्वारा बाबा साहेब को श्रद्धांजलि अर्पित की गई. प्रतिमा स्थापना समिति के संरक्षक रवीन्द्र बांगरे ने कहा कि डॉ. अंबेडकर विश्व के सर्वाधिक महापुरुष हैं, जिन्हें ज्ञान का प्रतीक कहा जाता है. आपने एक समुदाय नहीं बल्कि हर समाज के महिला पुरुषों के उत्थान के लिये सर्वाधिक कार्य किया. इनकी विचारधारा संविधान में सुशोभित होती है. इस मौके पर संस्था के प्रभारी प्राचार्य डॉ. प्रमोद शर्मा सहित स्टाफ के सदस्य, अंबेडकरिय महिला विचारक प्रेमलता शैल, युवा कार्यकर्ता जनम सिंह परमार सहित कॉलेज की सैकड़ छात्राएं उपस्थित थीं.



सेवादल कांग्रेस ने किया डॉ. अंबेडकर को नमन

सीहोर. भारतीय संविधान के निर्माता बाबा साहेब डॉ. भीमराव अंबेडकर जी के 70 वें महापरिनिर्वाण दिवस पर श्रद्धांजलि अर्पित की गई. जिला कांग्रेस अध्यक्ष राजीव गुजरती द्वारा डॉ. अंबेडकर के चित्र पर पुष्प अर्पित किए गए. कार्यक्रम का संचालन नरेंद्र खंगराले एवं आभार पाषंद विवेक राठौर के द्वारा किया गया. इस अवसर पर डॉ. अनिस खान, राजेंद्र वर्मा, सीताराम भारती, प्रीतम दयाल चौरसिया, घनश्याम यादव, आरती खंगराले, मजीद अंसारी, मुकेश ठाकुर तथा धर्मप्रकाश आर्य, धनलाल परचोले, सुनील दुबे, अरुण राय, आमबाबा राठौर, कमलेश चाण्डक, संतोष सिंह पत्रकार, महेश कुमार, गंगाराम परसेय, पन्नालाल खंगराले, केके रिछारिया, तुलसी राजकुमार राठौर, मट्टर सिलावट आदि उपस्थित रहे.



ग्राहक जागरूकता पखवाड़े में दी विद्यार्थियों को जानकारी

सीहोर. मारुति नंदन हाई स्कूल चांदबड़ में अखिल भारतीय ग्राहक पंचायत द्वारा ग्राहक जागरूकता एवं सायबर अपराध जागरूकता कार्यक्रम आयोजित किया गया. जिला अध्यक्ष वरिष्ठ अधिवक्ता शिव प्रसाद दलोदिया द्वारा अशुद्ध खाद्य पदार्थ में मिलावट की जांच कैसे की जाए, धोखाधड़ी, सायबर अपराध के सम्बंध में जानकारी दी गई. मुख्य अतिथि जिला उपभोक्ता आयोग की सदस्य श्रीमती पूजा खन्ना द्वारा ग्राहक के साथ होने वाली धोखाधड़ी व सेवा में कमी पर उपभोक्ता आयोग में कैसे प्रकरण दर्ज कराए संबंधी प्रक्रिया से अवगत कराया गया. काउंसलर नीरज सिंह राजपूत द्वारा छात्र छात्राओं को 12 वीं के बाद विषय चयन संबंधी कठिनाई के बारे में बताया गया. कार्यक्रम में हरगोविंद गौर मनीष राठौर, विधि आयाज जिला प्रमुख अधिवक्ता मानसिंह सेन, उमा पालीवाल, नगर कार्यकारिणी से वरुण गौर सहित विद्यालय के छात्र छात्राएं मौजूद रहे.

भैरुंदा में लुटेरी दुल्हन तो मंडी पुलिस ने पकड़े लुटेरे

दलाल के माध्यम से हुआ था राला निवासी युवक का संपर्क, पांच दिन पहले संपन्न हुआ था विवाह, 1.71 लाख रुपये ले चुकी थी

पुलिस ने दुल्हन सहित पांच लोगों पर किय प्रकरण दर्ज
भैरुंदा पुलिस को आशंका संगठित गिरोह है सक्रिय



भैरुंदा पुलिस के हथ्थे चढ़ी लुटेरी दुल्हन
मौत हो चुकी थी. उसके माता-पिता भी नहीं थे. रानी श्यामपुर में अपने भाई कृष्णकुमार शर्मा और भाभी दिव्या के साथ रहती थी. विश्वास जमाने के लिए रानी के फोटो और आधार कार्ड भी भेजे गए. गत 14 नवंबर को रामबाबू, अनवर और राधा श्यामपुर गए. जहां रानी और दिव्या से मुलाकात हुई. रानी ने दूर से ही वीडियो कॉल पर सचिन और उसके घर को देखकर शादी के लिए सहमत दी. विवाह की बात तय पक्की होने के बाद एक दिसंबर को इंदौर में आदेश वैदिक संस्कार विवाह सेवा समिति से दोनों की शादी कराई गई और दुल्हन को राला लेकर आए. इस शादी समारोह में रानी के कथित रिश्तेदार राधा दीदी, अनवर भाई, और रानी के भाई-भाभी मौजूद थे. विधिवत शादी का सर्टिफिकेट और शपथ

पत्र भी तैयार किए गए. जिससे पॉइंट पूरी तरह आश्वस्त हो गया. फरियादी ने पुलिस को उनके साथ हुई ठगी की घटना का ब्योरा दिया. इसके साथ ही उन्होंने शादी का सर्टिफिकेट, शपथ पत्र, शादी की तस्वीरें और ऑनलाइन डॉजेशन के रिकॉर्ड जैसे साक्ष्य

भी प्रस्तुत किए हैं. पुलिस ने सभी आरोपियों के मोबाइल नंबरों और वित्तीय ट्रंजेक्शन के आधार पर जांच तेज कर दी है. पुलिस इस मामले को एक संगठित लुटेरी दुल्हन गिरोह का कार्य मान रही है और जल्द ही आरोपियों की गिरफ्तारी की उम्मीद है.

शॉपिंग व अन्य बहाने बनाकर ऐंठे रुपये

इस दौरान रानी के लिए कपड़े और सामान खरीदने के नाम पर 25,000/- मांगे जिस पर 21,000/- नकद दिए. राधा दीदी ने फोन पर बात कर रिश्तेदार के एक्सीडेंट की इमरजेंसी बताई और इलाज के लिए 50,000/- की मदद मांगी. यह राशि ऑनलाइन ट्रांसफर की. शादी के बाद 03 दिसंबर को भाभी दिव्या ने फोन करके इलाज के लिए 1 लाख की और मांग की. मदद के नाम पर 50,000/- और ट्रांसफर किए. 04 दिसंबर को दिव्या भाभी ने फिर से फोन किया और अब तो हम रिश्तेदार बन गए हैं कहकर 50,000/- लौटाने का वादा करते हुए 50,000/- और डालने को कहा. रामबाबू ने मानवीय आधार पर यह राशि भी ट्रांसफर कर दी. इस प्रकार, मात्र चार दिनों के भीतर उनसे कुल 1,71,000/- की ठगी कर ली गई. इसके बाद 06 दिसंबर को दिव्या राला आई और पुना-पाठ का बहाना बनाकर रानी को अपने साथ ले जाने की जिद करने लगीं. उनके साथ रानी को जबरदस्ती ले जाने के बाद रामबाबू को पूरा यकीन हो गया कि उनके साथ धोखाधड़ी हुई है.

पुलिस ने जताई संगठित फर्जी रैकेट की आशंका

इस संबंध में एसडीओपी रोशन कुमार जैन एवं थाना प्रभारी घनश्याम दांगी ने बताया कि प्रकरण की पूरी कहानी को देखते हुए पुलिस को संदेह है कि यह एक संगठित फर्जी शादी रैकेट हो सकता है जो भोले-भाले लोगों को शादी का झांसा देकर लाखों रुपये की ठगी करता है. आरोपियों ने योजनाबद्ध तरीके से मुलाकात, शादी का नाटक, और फिर कथित एक्सीडेंट/गरीबी का बहाना बनाकर कई क्रिस्तों में 1,71,000/- की राशि हड़पी. रानी का अज्ञानक अपने भाई-भाभी के साथ वापस चले जाने की जिद करना इस संदेह को और मजबूत करता है.

दिन में भी शरीर को चुभ रही बर्फीली हवाएं

नवभारत न्यूज सीहोर 6 दिसंबर. जम्मू कश्मीर के ऊपर से गुजर रहे पश्चिमी विक्षोभ के चलते इन दिनों वातावरण में नमी आ गई है। इस नमी के कारण शनिवार को दिन में भी तेज ठंड महसूस हुई. सीजन में पहली बार दिन का तापमान 24.5 डिग्री तक पहुंच गया है, जबकि रात का पारा 5.4 डिग्री दर्ज हुआ. ऐसे में सर्दी का असर भी बढ़ गया है. मौसम वैज्ञानिकों को मानें तो पहाड़ों पर बर्फबारी इस बार ज्यादा हुई है. अब वहां बर्फ पिघलना शुरू हो गई है. हवा का रुख भी धीरे-धीरे बढ़ रहा है. ऐसे में अब बर्फीली हवा से पारा और नीचे जा सकता है. इस वजह से न्यूनतम तापमान में गिरावट

आएगी. मौसम विभाग के अनुसार एक दिन पहले शुक्रवार को अधिकतम तापमान 25.5 और न्यूनतम तापमान 7.5 डिग्री सेल्सियस दर्ज किया गया था, लेकिन शनिवार को अधिकतम तापमान 1 डिग्री लुढ़ककर 24.5 डिग्री और न्यूनतम तापमान 2.1 डिग्री लुढ़ककर 5.4 डिग्री सेल्सियस दर्ज किया गया. मौसम वैज्ञानिक डॉ. सत्येंद्र सिंह तोमर के अनुसार अब मौसम में जब थुंध रहती है तब दिन का पारा गिरता है और रात का तापमान बढ़ जाता है. लोगों को दिन में भी सर्दी का अहसास हो रहा है. अगले 24 घंटों में एक एक नया पश्चिमी विक्षोभ पश्चिमी हिमालयी क्षेत्र को प्रभावित करने की संभावना है.

तेंदुए के आतंक से त्रस्त ग्रामीणों ने की नारेबाजी

कई दिनों से गांवों में दिख रहा तेंदुए का भूयेंद
वन विभाग के जिम्मेदार नहीं मिले तो आक्रोशित हुए ग्रामीण

जताते हुए मुर्दाबाद के नारे लगाए. अहमदपुर वन परिक्षेत्र में एक सप्ताह से तेंदुए की भूयेंद से ग्रामीण दहशत में हैं. ग्रामीणों का सन्न का बांध तब फूट गया जब कई गांव के ग्रामीण अहमदपुर वन विभाग के डिप्टी रेंजर हरिप्रसाद डागर को जो ज्ञापन सौंपने पहुंचे, लेकिन कार्यालय में कोई अधिकारी नहीं मिलने से नाराज ग्रामीणों ने विरोध जताते हुए वन विभाग मुर्दाबाद के नारे भी लगाए. ग्रामीणों ने आरोप लगाया है कि मुख्यालय पर अधिकारी नहीं रहते. आज हम ज्ञापन सौंपने आए थे. यहां पर कोई भी अधिकारी नहीं मिला. अहमदपुर वन विभाग में अधिकारियों के नदारद होने से



ग्रामीणों का गुस्सा फूट पड़ा और ग्रामीणों ने वन विभाग मुर्दाबाद के नारे लगा दिए। ग्रामीणों ने आरोप लगाया है कि पिछले एक सप्ताह से लगातार वन विभाग को तेंदुए की भूयेंद के बारे में अवगत कराया जा रहा है. लेकिन वन विभाग कोई ठोस कदम नहीं उठा रहा है. ग्रामीणों ने तेंदुओं को पकड़कर रेस्क्यू करने की मांग की है. ग्रामीणों ने थाना प्रभारी को ज्ञापन सौंपकर कार्रवाई की मांग की.

होमगार्ड स्थापना दिवस पर जवानों ने किया मार्चपास्ट

मुख्य अतिथि कलेक्टर एसपी ने ली परेड की सलामी
स्कूली बच्चों ने देशभक्ति गीतों पर दी शानदार प्रस्तुति



नवभारत न्यूज सीहोर 6 दिसंबर. होमगार्ड स्थापना दिवस के अवसर पर डिस्ट्रिक्ट कमांडेंट होमगार्ड कार्यालय पर स्थापना दिवस समारोह आयोजित किया गया. मुख्य अतिथि कलेक्टर बालागुरू के. तथा एसपी दीपक कुमार शुक्ला ने परेड की सलामी ली और जवानों का उत्सावर्धन किया. कार्यक्रम में इलेक्टर द्वारा होमगार्ड महानिदेशक के संदेश का वाचन भी किया गया. इस

अवसर पर कलेक्टर तथा एसपी श्री शुक्ला द्वारा होमगार्ड एवं एसडीआईआरएफ सैनिकों के मेधावी बच्चों को चेक और वर्ष में उत्कृष्ट कार्य करने वाले सैनिकों एवं कर्मचारियों को प्रशस्ति पत्र प्रदान किए गए. परेड के बाद

आक्सफोर्ड स्कूल के बच्चों ने देशभक्ति गीतों पर शानदार सांस्कृतिक प्रस्तुतियां दीं, जिसने दर्शकों का मन मोह लिया. इसके पश्चात बच्चों और अभिभावकों के लिए मनोरंजक खेल गतिविधियों रस्साकसी, दौड़ और कुर्सी दौड़

का आयोजन किया गया, जिसमें सभी ने उत्साहपूर्वक भाग लिया. परेड का नेतृत्व प्लाटून कमांडर अशोक पाटीदार ने किया, जबकि एसआई सीएस चंदेरिया ने टू आईसी के रूप में परेड का संपादन किया. कार्यक्रम में संदेश समन्वयक के बाद आकर्षक मार्चपास्ट निकाला गया, जिसमें 02 होमगार्ड प्लाटून, 01 सिविल डिफेंस महिला प्लाटून, 01 सिविल डिफेंस पुरुष प्लाटून, आक्सफोर्ड स्कूल बैण्ड, पीएम कॉलेज ऑफ एक्सीलेंस की एनसीसी टुकड़ी तथा एसडीआईआरएफ वाहन परेड सम्मिलित हुए। सभी प्लाटूनों ने कदमताल मिलाते हुए मंच के सामने से गुजरकर सलामी दी.

श्रेष्ठ व संस्कारित पीढ़ी का निर्माण करे नारी

नवभारत न्यूज सीहोर 6 दिसंबर. स्थानीय सरस्वती विद्या मंदिर मंडी में सशक्त कार्यक्रम का शुभारंभ अंजू अग्रवाल सक्षम जिला अध्यक्ष, शोभा चांडक सशशती संगम कार्यक्रम जिला संयोजक, शालिनी महेश्वरी मातृशक्ति समन्वय जिला संयोजक, राधा सैनी, रेनम आहूजा विद्यालय की प्रधानाचार्य कृष्णा राठौर एवं संचालन समिति के सदस्य नूनन राठौर द्वारा किया गया। मुख्य वक्ता श्रीमती शोभा चांडक ने कहा कि सस गुणों से अलंकृत नारी अपनी शक्तियों का प्रयोग कर श्रेष्ठ एवं संस्कारित पीढ़ी का निर्माण करे. आज संयुक्त परिवार की महती आवश्यकता है इसके अभाव में बच्चे दादा-दादी

के लाड़-प्यार और संस्कारों से वंचित रह रहे हैं. भारत के विकास में महिलाओं के योगदान को लेकर शालिनी महेश्वरी ने कहा कि छोटे-छोटे कार्य करके भी हम समाज की सेवा कर अपने कर्तव्य को निभा सकते हैं. देश के विकास में महिलाएं अपना योगदान देकर अपने चर्चस्व को स्थापित कर रही हैं. अंजू अग्रवाल ने पर्यावरण के प्रति जागृत हो इसके संरक्षण के लिए ध्यान देना होगा. प्रकृति के प्रति हमारा व्यवहार आत्मीय हो, जल ही जीवन है, इसका संरक्षण आवश्यक है. अगर यह नहीं होगा तो हमारा भविष्य खतरे में हो जाएगा. कार्यक्रम की प्रस्तावना एवं परिचय विद्यालय की प्रधानाचार्य श्रीमती कृष्णा राठौर द्वारा कराया गया.

किसत रबी सीजन की पहली सिंचाई के लिए किसानों के समक्ष खाद का संकट

हाड़ कंपा देने वाली ठंड में यूरिया की तलाश में भटक रहे किसान

नवभारत न्यूज भैरुंदा 6 दिसंबर. रबी सीजन के दौरान किसानों को खादके लिए कितनी जहोजहद से गुजरना पड़ रहा है. इसकी बानगी आये दिन मार्केटिंग सोसायटी के बाहर लगी लंबी कतारों में साफ तौर पर देखा जा सकता है. महज दो बोरी यूरिया खाद हासिल करने के लिए अन्नदाताओं को कड़कें की ठंड और घने कोहरे के बीच सुबह 5 बजे से ही लाइन में लगने को मजबूर होना पड़ रहा है. मार्केटिंग सोसायटी के कार्यालय के सामने लगने वाली कतार बनावती है कि प्रशासन की व्यवस्था किस कदर चरमरा गई है. तस्वीर में दिखाई दे रहे किसानों का समूह उनकी बेवसी और परेशानी की कहानी खुद

बयां कर रहा है. यूरिया खाद जहोजहद अब किसानों की मजबूरी भी बन गई है. किसानों का कहना है कि यह कोई पहली बार नहीं है, बल्कि पूरे सीजन में ही उन्हें ऐसी परिस्थितियों का सामना करना पड़ रहा है. कड़कें की ठंड में ठिठुरते हुए कई बार कीचड़ से सने पैरों पर खड़े होकर होकर घंटों इंतजार करना उनकी नियत बन गई है. कोई किसान सुबह की यह लाइन चूक जाता है तो उसे अपनी फसल के लिए जरूरी खाद हासिल करने के लिए लंबा इंतजार करना पड़ता है. किसान रामसिंह, सुखलाल बारोला का कहना है कि कड़कड़ाती ठंड में सुबह 5 बजे से लाइन में खड़े रहना हमारी मजबूरी है. किसान

राजेश का कहना है कि हमें इतनी मशकत केवल दो बोरी यूरिया के लिए करनी पड़ रही है. किसान हरिओम ने बताया कि खराब व्यवस्थाओं के कारण कीचड़ में खड़े रहना पड़ रहा है. यदि लाइन छूटी तो अगले स्टॉक के लिए लंबा इंतजार करना पड़ता है। किसान लगातार यह आरोप लगा रहे हैं कि प्रशासन ने खाद की लगातार उपलब्धता सुनिश्चित करने के लिए कोई ठोस इंतजाम नहीं किए हैं. मार्केटिंग सोसायटी के कार्यालय के सामने कीचड़ और व्यवस्था की कमी स्पष्ट रूप से देखा जा सकती है. किसानों की भारी भीड़ और लंबी कतारों इस बात का प्रमाण है कि यूरिया की किमांड और सप्लाई के बीच एक बड़ा गैप है. जिसे भरने में



सरकारी तंत्र पूरी तरह से विफल साबित हुआ है. एक किसान ने निराशा व्यक्त करते हुए कहा हमें हमारी फसल को बचाने के लिए यूरिया चाहिए. हमारे पास कोई विकल्प नहीं है. यदि हम लाइन में नहीं लगे, तो हमारी बोवनी बेकार हो जाएगी. प्रशासन व शासन को शायद हमारी परेशानी नहीं दिखती.

700 पदों पर की जाएगी युवाओं की भर्ती

सीहोर. युवाओं को रोजगार स्वरोजगार के विवर उपलब्ध कराने के उद्देश्य से 9 दिसंबर को प्रातः 11 बजे प्रधानमंत्री कॉलेज ऑफ एक्सीलेंस में रोजगार-स्वरोजगार एवं अप्रेंटिसशिप मेला आयोजित किया जाएगा. मेले में स्थानीय, प्रदेश एवं अन्य राज्यों की कंपनियों को आमंत्रित कर युवाओं को रोजगार के अवसर प्रदान किए जाएंगे. मेले में विभिन्न कंपनियों द्वारा लगभग 700 पदों पर युवाओं की भर्ती की जाएगी. इसी प्रकार जिला व्यापार एवं उद्योग केन्द्र द्वारा स्वरोजगार विभागों के स्वरोजगार प्राप्त हितग्राहियों को लाभान्वित किया जाएगा तथा नए प्रकरण तैयार किये जाएंगे. इसके साथ ही शासकीय आईटीआई द्वारा अप्रेंटिसशिप के लिये आवेदकों को चयनित किया जाएगा.